

माण्डलगढ़ में लोकार्पण कार्यक्रम के दौरान नवनिर्मित कक्षा कक्ष का फर्श धंसा

गनीमत रही कि हादसे के समय कक्षा कक्ष में बच्चे नहीं थे, बड़ा हादसा टला

माण्डलगढ़, (निसं)। सरकारी स्कूलों में निर्माण कार्यों की गुणवत्ता एक बार फिर सवालों के घेरे में आ गई है। माण्डलगढ़ क्षेत्र के राजगढ़ पंचायत मुख्यालय पर राजकीय उच्च माध्यमिक विद्यालय में नवनिर्मित कक्षा कक्ष के लोकार्पण कार्यक्रम के दौरान अचानक फर्श धंस गया।

गनीमत रही कि उस समय कक्षा कक्ष में बच्चे मौजूद नहीं थे, जिससे एक बड़ा हादसा टल गया। घटना के बाद मौके पर अफरा-तफरी मच गई।

नव निर्मित कक्षा कक्ष के लोकार्पण कार्यक्रम में बतौर मुख्य अतिथि के रूप में मौजूद विधायक गोपाल खंडेलवाल ने घटना पर गहरी नाराज़गी जताते हुए इसे घटिया निर्माण का स्मृष्ट उदाहरण बताया और संबंधित निर्माण कार्य की तत्काल जांच के निर्देश शिक्षा विभाग के उच्च अधिकारियों को दिए। विधायक खंडेलवाल ने कहा कि बच्चों की सुरक्षा से कोई समझौता नहीं किया जाएगा और दोषियों के खिलाफ सख्त कार्रवाई की जाएगी।

मौके पर मौजूद ग्रामीणों ने आरोप लगाया कि स्कूल में 2 कक्षा कक्ष के निर्माण में घटिया सामग्री का उपयोग



माण्डलगढ़ के राजगढ़ में लोकार्पण के दौरान विद्यायल में कक्षा कक्ष का फ़र्श धंस गया।

किया गया है। फर्श को सीमेंट के बजाय मिट्टी में लगाया गया है। घटिया सामग्री से छत भी कमजोर बनाई गई है, जो पिछले दिनों हुई बारिश में टपकने लगी थी। निर्माण के दौरान समग्र शिक्षा अभियान योजना के जिम्मेदार अफसरों और तकनीकी अधिकारियों ने निरीक्षण तक नहीं किया है, दोनों कक्षा कक्ष की नींव भी

बरसों पूर्व धरी गई थी, उसी नींव पर भवन निर्माण कर दिया गया। इस घटना ने राज्य में सरकारी स्कूल भवनों की निर्माण गुणवत्ता को लेकर गंभीर चिंता खड़ी कर दी है। वहीं निर्माणाधीन हॉल के मोके पर लगे सूचना प्रदर्श बोर्ड पर भी आधी अधूरी जानकारी लिखी मिली है, संवेदक के मोबाइल नम्बर त्रुटिपूर्ण लिखे हुए हैं, वहीं लागत

भी अंकित नहीं की हुई है।

उल्लेखनीय है कि महज 6 माह पूर्व झालावाड़ जिले में घटिया निर्माण से बनी स्कूल बिल्डिंग को छत गिरने से बड़ा हादसा हुआ था, जिसमें कई मासूम बच्चों की मौत हो गई थी और कई बच्चे गम्भीर घायल भी हुए थे। उस दर्दनाक घटना के बाद पूरे प्रदेश में स्कूल भवनों की सुरक्षा को लेकर

अलवर में किसान और लैपर्ड भिड़े, लैपर्ड की मौत

अलवर, (निसं)। अलवर के नारायणपुर थाना क्षेत्र के गांव खरकड़ी कला में किसान और लैपर्ड के बीच संघर्ष हो गया। 10-15 मिनट तक चले संघर्ष में लैपर्ड की मौत हो गई। वहीं किसान गंभीर रूप से घायल हो गया, जिसे जिला अस्पताल में भर्ती कराया गया है। मामला शनिवार सुबह करीब सात बजे नारायणपुर थाना क्षेत्र के खरकड़ी गांव का है।

ग्रामीणों ने बताया कि श्रवण गुर्जर (52) सुबह खेत में डाली काटने के लिए गया था। खेत में पहुंचकर जब पेड़ पर चढ़ रहा था, तभी झाड़ियों में छिपे लैपर्ड ने अचानक हमला कर दिया। लैपर्ड ने श्रवण को दबोच लिया और काफी दूर तक घसीट ले गया। इसके बाद उसने उनके शरीर पर लगातार पंजों और दांतों से अटैक किया, जिससे वह बुरी तरह घायल हो गया। इस बीच श्रवण ने अपनी गर्दन को बचाए रखा, वरना बचना मुश्किल था। लैपर्ड ने कई बार गर्दन पर अटैक करने का प्रयास किया, लेकिन किसान ने गर्दन के आगे अपने हाथ रख लिए थे। लैपर्ड से संघर्ष के दौरान किसान को मौका मिला और उसने लैपर्ड के सिर पर कुल्हाड़ी से वार कर दिया, जिससे

गोल्ड गबन मामले में आरोपी रिमांड पर

नवलगढ़, (निसं)। पंजाब नेशनल बैंक की नवलगढ़ नानसा गेट शाखा में हाल ही में हुए गोल्ड लोन घोटाले में पुलिस लगातार जांच में जुटी हुई है। मामले में बैंक के तत्कालीन मैनेजर अमित जाँगिड़ व बैंक के बीसी संतोष सैनी को गिरफ्तार कर शुक्रवार को झुंझुनूं एसपी बृजेश ज्योति उपाध्याय ने खुलासा किया था। पुलिस ने आरोपी मैनेजर अमित जाँगिड़ व बैंक के बीसी संतोष सैनी को शुक्रवार को नवलगढ़ न्यायालय में पेश किया। दोनों आरोपियों को 3 दिन के पीसी रिमांड पर भेजा गया। थाने में मुकदमा दर्ज होने के बाद जिले के शीर्ष पुलिस अधिकारी लगातार नवलगढ़ में डेरा डाले हुए हैं। एएसपी देवेन्द्र सिंह राजावर शनिवार को भी नवलगढ़ पुलिस थाने पर मौजूद रहे।

“मारवाड़ हॉर्स शो” शुरू, देशभर से मारवाड़ी अश्व जोधपुर पहुंचे

जोधपुर, (कासं)। ऑल इण्डिया मारवाड़ी हॉर्स सोसायटी, जोधपुर व मारवाड़ी हॉर्स बुक रजिस्ट्रेशन सोसायटी ऑफ इण्डिया के संयुक्त तत्वावधान में पूर्व नरेश गजसिंह के मुख्य संरक्षण में दो दिवसीय 11वां मारवाड़ हॉर्स शो शनिवार से शुरू हुआ। इस हॉर्स शो में भाग लेने देशभर से मारवाड़ी अश्व आए हैं।

ऑल इंडिया मारवाड़ी हॉर्स सोसायटी व मारवाड़ी हॉर्स स्टड बुक रजिस्ट्रेशन सोसायटी ऑफ इण्डिया जोधपुर के सचिव इन्द्रजीत सिंह नाथानत ने बताया कि शो के उद्घाटन समारोह गजसिंह के मुख्य आतिथ्य में हुआ। समारोह में अश्वों के साथ मार्च पाट, सामूहिक लोक नृत्य, लंगा व मांगणियार की स्वर लहरियां, मेहरानगढ़ बैण्ड, बीएसएफ बैण्ड, सुन्दर बैण्ड व पुलिस लाइन बैण्ड की

- ‘आयोजन का मुख्य उद्देश्य मारवाड़ी नस्ल के घोड़ों की पहचान व गुणवत्ता को बनाये रखने का प्रयास है’**

- मारवाड़ हॉर्स शो में राजस्थान, पंजाब, हरियाणा, गुजरात, महाराष्ट्र, तमिलनाडु व कर्नाटक सहित अनेक राज्यों के मारवाड़ी अश्व भाग ले रहे हैं**

- गजसिंह द्वारा मारवाड़ी नस्ल की पहचान को बनाए रखने के लिए व संरक्षण के लिए निरन्तर प्रयास किए जा रहे हैं**

धुनों के साथ शो का शुभारंभ हुआ। मारवाड़ हॉर्स शो में राजस्थान, पंजाब, हरियाणा, गुजरात, महाराष्ट्र, तमिलनाडु व कर्नाटक सहित अनेक राज्यों के मारवाड़ी अश्व भाग ले रहे हैं।

उन्होंने बताया कि इस आयोजन का मुख्य उद्देश्य मारवाड़ी नस्ल के घोड़ों की पहचान व गुणवत्ता को बनाये रखने

का प्रयास है। गजसिंह द्वारा मारवाड़ी नस्ल की पहचान को बनाए रखने के लिए व संरक्षण के लिए निरन्तर प्रयास किए जा रहे हैं। उनके संरक्षण में यह 11वां आयोजन हो रहा है। मारवाड़ हॉर्स शो में आज जर्जिंग रिंग-अदंत बछेरी, अदंत बछेरी एफएस (फाउंडेशन स्टॉक) दो दांत बछेरी जर्जिंग रिंग हुई। इसके साथ

घर के आंगन में बुजुर्ग की हत्या, खाट पर मिला लहलुहान शव

डुंगरपुर, (निसं)। सदर थाना क्षेत्र के देवल मनात फला गांव में एक बुजुर्ग की अज्ञात व्यक्तियों ने हत्या कर दी। बुजुर्ग का लहलुहान शव घर के आंगन में खाट पर पड़ा मिला। पुलिस ने हत्या का मामला दर्ज कर जांच शुरू कर दी है।

सदर थाने के सीआई ने बताया कि मनात फला गांव निवासी धुला मनात ने रिपोर्ट में बताया कि शुक्रवार सुबह वह मजदूरी के लिए देवल गया था। उस समय उसके पिता शंकर मनात गांव के ही शांतिलाल पुत्र शंकर कोटेड के साथ घर पर बातचीत कर रहे थे। देर शाम

मुख्यमंत्री आज अलवर में

अलवर, (निसं)। मुख्यमंत्री भजनलाल शर्मा आठ फरवरी को जिले के दौरे पर रहकर विभिन्न कार्यक्रमों में शिरकत करेंगे। कार्यक्रम के अनुसार मुख्यमंत्री श्भजनलाल शर्मा 8 फरवरी को प्रातः 5:45 बजे प्रताप ऑडिटोरियम से आयोजित अलवर टाइगर इंटरनेशनल हाफ मैराथन के

- मृतक के परिजनों ने गांव के ही एक जने पर हत्या का शक जताया**

धुला को सूचना मिली कि उसके पिता शंकर घर के आंगन में खाट पर लहलुहान हालत में पड़े हैं और खोल नहीं रहे हैं। घर पहुंचने पर उसने देखा कि निर्माणाधीन कमरे के बाहर खाट पर पिता का शव पड़ा था। मृतक के सिर, गले और सीने पर गंभीर चोट के निशान थे तथा सिर व गले से खून बह रहा था। धुला मनात ने तुरंत

कार्यक्रम में शिरकत करेंगे। इसके उपरान्त प्रातः 11 बजे प्रताप बहाला टोल प्लाजा के पास (पंचायत समिति रामगढ़) में आयोजित ग्रामोत्थान शिबिर का अवलोकन कर जनसभा को संबोधित करेंगे। तत्पश्चात दोपहर 12:25 बजे अलवर में आयोजित अलवर

कार्यक्रम में शिरकत करेंगे। इसके उपरान्त प्रातः 11 बजे प्रताप बहाला टोल प्लाजा के पास (पंचायत समिति रामगढ़) में आयोजित ग्रामोत्थान शिबिर का अवलोकन कर जनसभा को संबोधित करेंगे। तत्पश्चात दोपहर 12:25 बजे अलवर में आयोजित अलवर टाइगर इंटरनेशनल हाफ मैराथन के

स्मैक तस्कर को दो साल की सजा सुनाई

जोधपुर, (कासं)। एनडीपीएस न्यायालय जोधपुर के विंशष्ट न्यायाधीश मधुसूदन मिश्रा ने 13 साल पुराने अवैध मादक पदार्थ स्मैक के मामले में फैसला सुनाते हुए आरोपी को दो वर्ष का कठोर कारावास और बीस हजार रुपए जुर्माने की सजा सुनाई है।

सर्कार की ओर से पैरवी हेतु विंशष्ट लोक अभियोजक एनडीपीएस जोधपुर नियुक्त गोविन्द जोशी ने बताया कि छह मार्च 2013 को पुलिस थाना बनाड़ के तत्कालीन थानाधिकारी हनुमान सिंह झांशिरिया ने बनाड़ रेलवे फाटक के पास से कावा की ढाणीं भवाद श्यामलाल पुत्र हुजूमराम से 15 ग्राम स्मैक बरामद कर गिरफ्तार किया तथा अनुसंधान के बाद आरोपी के खिलाफ न्यायालय में आरोप पत्र प्रस्तुत किया।

विंशष्ट लोक अभियोजक गोविन्द जोशी ने न्यायालय से वर्तमान में अवैध मादक पदार्थों के मामलों में उत्तरोत्तर वृद्धि होने, अवैध मादक पदार्थों के अपराध गंभीर किस्म की प्रकृति के अपराध होने और उसका समाज में प्रतिकूल प्रभाव पड़ने की वजह से आरोपी को कठोरतम सजा देने की मांग की, जबकि आरोपी ने नरमी बरतने का आग्रह किया।

विंशष्ट न्यायालय एनडीपीएस जोधपुर के विंशष्ट न्यायाधीश मधुसूदन मिश्रा ने अभियोजन पक्ष की ओर से प्रस्तुत 10 गवाह, 37 दस्तावेजी साक्ष्य और 2 आर्टिकल के आधार पर अभियुक्त श्यामलाल को अवैध मादक पदार्थ स्मैक रखने के आरोप में दोषी ठहराते हुए दो वर्ष का कठोर कारावास व बीस हजार रुपए के जुर्माने की सजा सुनाई।

कोटा में नाबालिग छात्र ने आत्महत्या की

कोटा, (निसं)। उद्योग नगर थाना इलाके में एक नाबालिग छात्र ने ट्रेन के आगे कूदकर सुसाईड कर लिया। मृतक छात्र कक्षा 11वीं का छात्र था। मृतक इलाके के प्रेमनगर द्वितीय का निवासी था।

उद्योग नगर थानाधिकारी जितेन्द्र सिंह ने बताया कि मृतक इलाके के प्रेमनगर द्वितीय निवासी 17 वर्षीय नाबालिग है।पुलिस को सूचना मिली कि दिल्ली-मुम्बई रेलवे ट्रैक पर एक नाबालिग छात्र ट्रेन के आगे कूद गया है। छात्र के परिजन भी छात्र के पीछे भागे, लेकिन जब तक छात्र ने ट्रेन के आगे छलांग लगा दी थी। सूचना पर पुलिस टीम मौके पर पहुंची, थानाधिकारी ने बताया कि मृतक छात्र के शव का पोस्टमार्टम करारक शव परिजनों को सौंप दिया, फिलहाल सुसाईड के पीछे कोई कारण सामने नहीं आया है। मामला दर्ज कर मामले की जांच की जा रही है।

जोधपुर के एमडीएम अस्पताल के आईसीयू में भर्ती मरीज की मौत

जोधपुर, (कासं)। शहर के मथुरादास माथुर (एमडीएम) अस्पताल में शनिवार सुबह आईसीयू में भर्ती पीलिया का मरीज उठकर निकल गया। द्वितीय फ्लोर पर वह लिफ्ट के पास आकर गिर गया और उसके सिर में चोट लग गई, बाद में उसकी मौत हो गई। मरीज के परिजनों का आरोप है कि अस्पताल के नर्सिंग स्टाफ और गार्ड की लापरवाही से मरीज की जान गई है। इसको लेकर कार्रवाई की मांग की गई। सूचना पर शास्त्रीनगर पुलिस भी एमडीएम अस्पताल पहुंची।

जानकारी के अनुसार पुष्पेंद्र सिंह पुत्र अमरसिंह नाम के एक मरीज को तीन फरवरी को पीलिया से ग्रस्त होने पर एमडीएम अस्पताल में भर्ती कराया गया था। बाद में उसे आईसीयू वाई द्वितीय फ्लोर पर रैफर कर दिया गया। तीन चार दिन से वह आईसीयू में ही भर्ती था। शनिवार की सुबह परिजन कागजी कार्रवाई और जांचे करवाने में काम पूरा कर भुगतान लेने में सफल हो जाते हैं, जबकि निगरानी करने वाले विभागीय अधिकारी सिर्फ औपचारिकता निभाते नजर आते हैं। ऐसे में सबसे बड़ा खतरा उन मासूम बच्चों की जान को है, जो रोज इन्हीं जर्जर या कमजोर भवनों में पढ़ने को मजबूर हैं। अब स्कूल प्रबंधन और कार्यकारी एजेंसी सवालनों के घेरे में आ रही कि लोकार्पण से पहले भवन की सुरक्षा जांच क्यों नहीं कराई गई।

- मरीज के परिजनों का आरोप है कि अस्पताल के नर्सिंग स्टाफ और गार्ड की लापरवाही से मरीज की जान गई है**
- शनिवार सुबह आईसीयू में भर्ती पीलिया का मरीज उठकर आईसीयू से बाहर निकल गया था**
- द्वितीय फ्लोर पर लिफ्ट के पास आकर गिर गया और उसके सिर में चोट लग गई, बाद में उसकी मौत हो गई**
- परिजनों की मांग को लेकर सीनियर अधीक्षक रहे डॉ. गणपत की अध्यक्षता में जांच कमेटी गठित की**

पुष्पेंद्र की मौत हो गई।

मृतक पुष्पेंद्र सिंह के परिजनों का आरोप है कि नर्सिंग स्टाफ और गार्ड की लापरवाही से उसकी जान गई है। स्टाफ ने परिजन को साफ तौर पर कह रखा था कि आईसीयू में कोई प्रवेश नहीं करेगा, जरूरत होने पर बुला देंगे। उसके बावजूद वह बेड से उठकर रवाना हो गया। गेट पर हमेशा गार्ड भी रहता है, मगर वहां गेट पर गार्ड भी तैनात नहीं था। इनकी लापरवाही के चलते पुष्पेंद्र की मौत हुई है। इधर अस्पताल में परिजन के हंगामा और विरोध को जानकारी पर शास्त्रीनगर थानाधिकारी जुलफिकार अली आदि अस्पताल पहुंचे। यथास्थिति को समझा और समझाइश का प्रयास किया गया।

मथुरादास माथुर अस्पताल के

अधीक्षक डॉ. विकास राजपुहोित ने बताया कि चार फरवरी से आईसीयू में मरीज भर्ती था। वह एल्कोहलिक लिवर डिजीज के पेशेंट से और बहुत इरिटेबल थे। रात को भी अटेंडेंट को साथ बैठाया जाता था। स्टाफ वगैरह सब उपस्थित थे, लेकिन वह अचानक से सब कुछ निकालकर बाहर चला गया। स्टाफ ने भी रोकने की कोशिश की, लेकिन वह नीचे चले गया। इसके बाद उसे ऊपर लेकर आए, जहां इलाज के दौरान मौत हो गई।

परिजनों की मांग को देखते हुए सीनियर अधीक्षक रहे डॉ. गणपत की अध्यक्षता में जांच कमेटी गठित कर दी गई है। कमेटी मामले की जांच करेगी और यदि किसी स्टाफ ने किसी तरह की लापरवाही बरती है तो उसके खिलाफ एक्शन लिया जाएगा।

डोडा-चूरा तस्कर को 1 5 साल की सज़ा

भीलवाड़ा, (निसं)। विशिष्ट न्यायाधीश एनडीपीएस न्यायालय भीलवाड़ा ने मादक पदार्थों की तस्करी के एक मामले में फैसला सुनाते हुए आरोपी को 1 5 वर्ष के कठोर कारावास की सज़ा सुनाई है।

जानकारी के अनुसार घटना 12 मई 2016 की है। पुर थाना अधिकारी रामअवतार चौधरी अपनी टीम के साथ -79 पर नाकाबंदी कर रहे थे। चित्तौड़गढ़ की तरफ से आ रहे एक मिनी ट्रक के चालक ने पुलिस को देखकर गाड़ी भगा दी और बाद में गाड़ी छोड़कर फरार हो गया। तलाशी लेते पर ट्रक से 638 किलो अफीम डोडा चूरा ज़ब्त

- कोर्ट ने डेढ़ लाख का जुर्माना भी लगाया**

किया गया था। अनुसंधान के दौरान पुलिस ने वाहन चालक नासिर पुत्र बाबू खां मिरासी, निवासी पादुकलां, नागौर को गिरफ्तार कर चार्जशीट पेश की। विशिष्ट लोक अभियोजक रामस्वरूप गुर्जर ने बताया कि अभियोजन पक्ष ने कुल 12 भवाह और 92 दस्तावेज कोर्ट के सामने रखे। विशिष्ट न्यायाधीश जगदीश प्रसाद शर्मा ने दोनों पक्षों को सुनने के बाद नासिर को दोषी माना और उसे 1 5 साल की जेल के साथ अर्थदंड से दंडित किया।

2 6.6 0 लाख का डोडा-चूरा सहित दो तस्कर गिरफ्तार

कोटा, (निसं)। नशे के खिलाफ कोटा ग्रामीण पुलिस की ओर से चलाये गए रहे ऑपरेशन स्ट्रट विलर्यंस के तहत ग्रामीण इलाके की बपावर कलां पुलिस टीम ने नाकाबंदी के दौरान पुलिस टीम ने नाकाबंदी के दौरान 26 लाख करते हुए एक कार से करीब 26 लाख 60 हजार कीमत का अवैध मादक पदार्थ डोडा- चूरा सहित दो तस्करों को गिरफ्तार किया है। पुलिस टीम ने कार्रवाई करते हुए 177.300 किलोग्राम डोडा- चूरा जब्त किया है।

ग्रामीण पुलिस अधीक्षक सुजीत शंकर ने बताया कि थानाधिकारी मदनलाल ढाका के नेतृत्व में टीम गठित कर कार्रवाई के लिये निर्देशित किया गया। ग्रामीण एसपी ने बताया कि गठित टीम ने बारो-झालावाड़ राष्ट्रीय राजमार्ग पर नाकाबंदी कर वाहनों की चैकिंग की। ग्रामीण एसपी ने बताया कि नाकाबंदी के दौरान तेज रफ्तार से आ रही कार को रोकने की कोशिश की गई तो कार चालक ने कार को छबड़ा रोड की तरफ ले जाकर नाकाबंदी तोड़कर भागने का प्रयास किया, लेकिन मौके पर मौजूद पुलिस टीम ने पीछा कर सनखेड़ा गांव के पास कार को रोका और कार में बैठे दोनों व्यक्तियों को डिटेन कर कार की तलाशी ली। पुलिस टीम ने कार में तलाशी के दौरान 177.300

किलोग्राम अवैध मादक पदार्थ डोडा- चूरा जब्त किया। ग्रामीण एसपी ने बताया कि पुलिस टीम द्वारा जब्त किये गये मादक पदार्थ डोडा-चूरा की अन्तर्राष्ट्रीय बाजार में कीमत 26 लाख 60 हजार रुपये करीब बढ़ाई गई है। पुलिस टीम ने जोधपुर के विष्णु नगर नान्दिया प्रभावति निवासी बंशीलाल एवं विष्णु की ढाणी निवासी विष्णु को गिरफ्तार किया।

दो लाख का डोडा-चूरा सहित तस्कर गिरफ्तार : -कोटा ग्रामीण इलाके की कनवास पुलिस टीम ने नाकाबंदी के दौरान कार्रवाई करते हुए एक कार से तलाशी के दौरान अवैध मादक पदार्थ 14 किलो 586 ग्राम डोडा-चूरा बरायदर राष्ट्रीय पुलिस टीम द्वारा पकड़े गये अवैध मादक पदार्थ की अन्तर्राष्ट्रीय बाजार में करीब 2 लाख रूपये कीमत बताई गई है।

ग्रामीण पुलिस अधीक्षक सुजीत शंकर ने बताया कि कनवास थानाधिकारी अनूप सिंह के नेतृत्व में गठित टीम ने कोटा-झालावाड़ राष्ट्रीय राजमार्ग पर नाकाबंदी कर वाहनों की चैकिंग की। नाकाबंदी के दौरान पुलिस टीम ने एक कार को रोककर उसकी तलाशी ली तो कार से अवैध मादक पदार्थ 14 किलो 586 ग्राम डोडा-चूरा

अलवर में सिलीसेढ झील पर “बर्ड फेस्टिवल” शुरू

अलवर, (निसं)। केंद्रीय वन एवं पर्यावरण मंत्री तथा अलवर सांसद भूपेन्द्र यादव तथा वन एवं पर्यावरण राज्यमंत्री (स्वतंत्र प्रभार) संजय शर्मा ने सिलीसेढ झील पर आयोजित अलवर बर्ड वॉचिंग फेस्टिवल में शिरकत कर कार्यक्रम की शुरूआत की।

केंद्रीय वन मंत्री भूपेन्द्र यादव ने आमजन को बर्ड फेस्टिवल की शुभकामनाएं देते हुए कहा कि अलवर केवल प्रकृति का उपहार नहीं, बल्कि बाबा भर्तृहरि की तपोभूमि का जाग्रा, आध्यात्म की धरती है। उन्होंने कहा कि

अलवर में 200 से ज्यादा पक्षियों की प्रजाति दुनियाभर से आती है जो यहां आने वाले पर्यटकों के लिए आकर्षण का केंद्र है। उन्होंने कहा कि हर वर्ष फरवरी में टाइगर मैराथन और बर्ड फेस्टिवल का आयोजन अलवर के पर्यटन को विश्व स्तर पर उभारने का काम करेगा। उन्होंने कहा कि 8 फरवरी को अंतरराष्ट्रीय स्तर की टाइगर मैराथन का आयोजन होगा तथा अगले वर्ष फरवरी में सिलीसेढ में बर्ड फेस्टिवल का भव्य आयोजन किया जाएगा, जिसमें देश-दुनिया के लोग यहां आकर

अलवर की पहचान दुनिया तक लेकर जाएंगे। उन्होंने कहा कि प्रधानमंत्री नेन्द्र मोदी के कुशल नेतृत्व में भारत में 98 रामसर साइट घोषित की गई है तथा हिन्दुस्तान में पहली बार केंद्रीय बजट में बर्ड वॉचिंग का विषय भी रखा गया है तथा प्रकृति का यह उपहार भी अलवर को मिला है। वन राज्यमंत्री संजय शर्मा ने कहा कि मुख्यमंत्री भजनलाल शर्मा के कुशल नेतृत्व एवं केंद्रीय वन मंत्री भूपेन्द्र यादव के मार्गदर्शन में अलवर में पर्यावरण संरक्षण की दिशा में ऐतिहासिक काम किए गए हैं।

 माध्यमिक शिक्षा बोर्ड, राजस्थान, अजमेर			
उच्च माध्यमिक, उच्च माध्यमिक व्यावसायिक, वरिष्ठ उपाध्याय एवं मूक बधिर (CVSN) परीक्षा-2026 के परीक्षा कार्यक्रम में आंशिक संशोधन सूचना (सैद्धान्तिक परीक्षाओं के लिये)			
विषय एवं विषय कोड	पूर्व निर्धारित तिथि व समय	संशोधित तिथि व समय	
कम्प्यूटर विज्ञान (03)/ ड्रमकोमिटीक प्रब्लियंस (04)	17.02.2026 प्रातः 08:30 से 11:45 तक	17.02.2026 अपराह्न 2:00 से 5:15 तक	
चित्रकला (17)	24.02.2026 प्रातः 08:30 से 11:45 तक	24.02.2026 अपराह्न 2:00 से 5:15 तक	
		सचिव	